



ଅପରେସନ ଇନସାନିୟତ୍ ଶରଣାର୍ଥୀଙ୍କ ପ୍ରବେଶରେ ବୃଦ୍ଧି ହେତୁ ବାଂଲାଦେଶକୁ ମାନବୀୟ ସହାୟତା

Posted On: 14 SEP 2017 3:45PM by PIB Bhubaneswar

ପଡ଼ୋଶୀ ମିଆଁମାରରୁ ଶରଣାର୍ଥୀଙ୍କ ପ୍ରବେଶରେ ପ୍ରବଳ ବୃଦ୍ଧି ହେତୁ ବାଂଲାଦେଶରେ ମାନବୀୟ ସମସ୍ୟା ଦେଖାଦେଇଛି । ଏହି ସମସ୍ୟା ସମୟରେ ବାଂଲାଦେଶକୁ ସହାୟତା କରିବା ଲାଗି ଭାରତ ସରକାର ରିଲିଫ୍ ସାମଗ୍ରୀ ପଠାଇବାକୁ ନିଷ୍ପତ୍ତି ନେଇଛନ୍ତି । ଭାରତରୁ ବାଂଲାଦେଶକୁ ଆକାଶ ମାର୍ଗରେ ରିଲିଫ୍ ସାମଗ୍ରୀ ଯୋଗାଇ ଦେବା ଲାଗି ଭାରତୀୟ ବାୟୁସେନାକୁ କାର୍ଯ୍ୟଭାର ପ୍ରଦାନ କରାଯାଇଛି । ବାଂଲାଦେଶର ଚିତାଗଙ୍ଗକୁ 55 ଟନ ରିଲିଫ୍ ସାମଗ୍ରୀ ଆକାଶ ମାର୍ଗରେ ପଠାଇବା ଲାଗି 2017 ସେପ୍ଟେମ୍ବର 13 ରେ ଦିଲ୍ଲୀଠାରେ ଏକ C-17 ଗ୍ଲୋବମାଷ୍ଟର ଷ୍ଟ୍ରାଟେଜିକ୍ ହେଭିଲିଫ୍ଟ୍ କାର୍ଗୋ ବିମାନକୁ ତୁରନ୍ତ ପ୍ରସ୍ତୁତ କରାଯାଇ ରଖାଯାଇଥିଲା । ରାତାରାତି ଏହି ବିମାନରେ ରିଲିଫ୍ ସାମଗ୍ରୀ ଭର୍ତ୍ତି କରାଯାଇଥିଲା । ଏଥିରେ ଚାଉଳ, ଡାଲି, ଚିନି, ଲୁଣ, ରନ୍ଧା ତେଲ, ଖାଇବା ଜିନିଷ, ମଶାରୀ ଇତ୍ୟାଦି ଦୈନନ୍ଦିନ ବ୍ୟବହାରୀୟ ଅତ୍ୟାବଶ୍ୟକୀୟ ସାମଗ୍ରୀ ରହିଥିଲା ।

2017 ସେପ୍ଟେମ୍ବର 14 ତାରିଖ ଭୋରରୁ ରିଲିଫ୍ ସାମଗ୍ରୀ ବହନ କରି C-17 ଉଡ଼ାଣ ଭରିଥିଲା । ଆହୁରି ଅତିରିକ୍ତ ସାମଗ୍ରୀ ଭରିବା ଲାଗି ଏହି ବିମାନ କୋଲକାତା ଦେଇ ଯାତ୍ରା କରିଥିଲା । 2017 ସେପ୍ଟେମ୍ବର 14 ତାରିଖ 12.45 ରେ ବାଂଲାଦେଶର ଚିତାଗଙ୍ଗରେ ବିମାନ ଅବତରଣ ପୂର୍ବକ ଏହି ସାମଗ୍ରୀ ପ୍ରଦାନ କରାଯାଇଥିଲା । ଅଧିକ ରିଲିଫ୍ ସାମଗ୍ରୀ ପ୍ରଦାନ କରିବା ଲାଗି ଆହୁରି ଏକ C-17 ବିମାନ ବାଂଲାଦେଶ ଗସ୍ତ କରିବାର କାର୍ଯ୍ୟକ୍ରମ ରହିଛି । ଭାରତ ଓ ବାଂଲାଦେଶ ମଧ୍ୟରେ ରହିଥିବା ନିବିଡ଼ ବନ୍ଧୁତ୍ବକୁ ଆହୁରି ସୁଦୃଢ଼ କରିବା ଲାଗି ଭାରତୀୟ ବାୟୁ ସେନା ଏହି ଆହ୍ୱାନକୁ ଗ୍ରହଣ କରିବା ସହ ଏ କ୍ଷେତ୍ରରେ ଏକ ଗୁରୁତ୍ବପୂର୍ଣ୍ଣ ଭୂମିକା ନିର୍ବାହ କରିଛି ।

(Release ID: 1502989) Visitor Counter : 2

